



|                  |            |
|------------------|------------|
| દાખલ થયા તારીખ:  | ૧૩-૧૨-૨૦૨૪ |
| રજી.લીધા તારીખ : | ૧૩-૧૨-૨૦૨૪ |
| ફેસલ થયા તારીખ:  | ૦૪-૦૫-૨૦૨૬ |

ભિલોડાના મે. એડી.ચીફ જ્યુડિશિયલ મેજીસ્ટ્રેટ સાહેબશ્રીની અદાલતમાં,  
મુ.ભિલોડા,

ક્રિ.કેસ નંબર-૧૪૩૧/૨૦૨૪

આંક : - ૨૮

ફરીયાદી:-

શ્રીસરકાર

(ભિલોડા પો.સ્ટે. ગુ.રજી.નં.૫૩૪/૨૪)

-:: વિરુદ્ધ ::-

આરોપી:-

રમેશભાઈ ગોબરભાઈ વણજારા,ઉ.વ.૩૬

રહે. રીટોડા,તા.ભિલોડા, અરવલ્લી

ગુન્હો :-

ધી ગુજરાત પ્રોહી.એક્ટ કલમ- ૬૫(એ(એ) મુજબ.

ફરિયાદ પક્ષ તરફે એ.પી.પી.શ્રી બી.આઈ.મનસુરી,

આરોપીપક્ષ તરફે વિ.વ.શ્રી અને.બી.મીણા.

//જજમેન્ટ//

(૧) ફરીયાદપક્ષના કેસની ટુકમાં હકિકત એવી છે કે, આરોપીએ

તા.૧૨/૦૮/૨૦૨૪ ના કલાક ૧૫/૩૦ વાગ્યે પ્રોહી પ્રતિબંધક એરીયામાં

ગેરકાયદેસર અને વગર પાસ પરમીટે આરોપીએ પોતાના કબ્જા ભોટવટાના કબ્જાની સાઈ સમ્રાટ હોટલના પાછળના ભાગેથી એક મીણીયાની થેલીમાં ભરેલ દેશી દારૂની પોટલીઓ નંગ-૨ જેમાં દેશી દારૂ લીટર ૦૨ કિ.ગ્રા.૪૦૦/-નો રાખી પોલીસસ રેઈડ દરમિયાન હાજર મળી આવી પકડાઈ જઈ ગુન્હો કરી પ્રોહી એક્ટ કલમ ૬૫ એ એ મુજબનો ગુનો આચરેલ. મજકુર બનાવ ની ફરીયાદ ફરીયાદી દ્વારા આપતાં તેની તપાસ ના અંતે હાલના આરોપી વિરુદ્ધ હાલનું ચાર્જશીટ અત્રેની અદાલતમાં રજુ કરેલ છે.

(૨) આરોપીને અદાલત સમક્ષ હાજર રખાવતા તેમને ક્રિ.પ્રો.કો.ની કલમ ૨૦૭ અન્વયે પોલીસ પેપર્સની નકલો મળ્યાની ખાતરી કર્યા બાદ આંક-૦૫ થી તહોમતનામું ફરમાવી આંક-૦૬ થી નિવેદન લેતાં આરોપીએ તેની સામેના ગુનાનો ઈન્કાર કરતાં ન્યાયિક કાર્યવાહી આગળ ચલાવવામાં આવી ફરીયાદ પક્ષે પુરાવો રજુ કરવા જણાવતાં ફરીયાદ પક્ષે રજુ કરેલ પુરાવો નોંધ્યો.

(૩) આ કામમાં ફરીયાદપક્ષે નીચે મુજબનો મૌખિક તેમજ દસ્તાવેજી પુરાવા રજુ કરવામાં આવેલ છે.

મૌખિક તથા દસ્તાવેજી પુરાવો:-

આંક.૧૭ થી પંચસાહેદ અનીલભાઈ શ્રવણભાઈ વણજારાની જુબાની

આંક.૧૮ થી મુદ્દામાલ કબજે કર્યા અંગેનું પંચનામું.

આંક.૨૦ થી ફરીયાદી અ.પો.કો.પરેશસિંહ પૃથ્વીસિંહની જુબાની

આંક.૨૧ થી ફરીયાદ

આંક.૨૭ થી ત.ક.અ. સુભાષભાઈ બાબુભાઈની જુબાની

ત્યારબાદ ફરીયાદપક્ષે મૌખિક રીતે પોતાનો પુરાવો થયાની હકીકત જાહેર કરતા, આરોપીઓનું બી.એન.એસ.એસ.ની કલમ ૩૫૧ મુજબ

વધારાનું નિવેદન લેતા તેમાં આરોપીઓએ તમામ હકીકતો ઈન્કાર કરી બચાવમાં કોઈ પુરાવો રજુ કરવા માંગતા ન હોવાનું જણાવેલ છે અને વિશેષ તેમની વિરુદ્ધ ખોટો કેસ કરેલ હોવાનું જણાવતા હોઈ તેમનું નિવેદન તેમના લખાવ્યા મુજબનું નોંધવામાં આવેલ છે.

(જ). ઉપરોક્ત હકીકતો તેમજ પડેલ પુરાવા નજરે રાખી આ કામના નિર્ણય માટે આ કોર્ટ સમક્ષ નીચે મુજબના મુખ્ય મુદ્દાઓ ઉપસ્થિત થાય છે.

// મુદ્દા //

|      |                                                                                                                                                                                                                                                                                                                                                                                                                                      |
|------|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| (૧). | શું ફરિયાદ પક્ષ નિઃશંકપણે પુરવાર કરે છે કે, આરોપીએ તા.૧૨/૦૮/૨૦૨૪ ના કલાક ૧૫/૩૦ વાગ્યે પ્રોહી પ્રતિબંધક એરીયામાં ગેરકાયદેસર અને વગર પાસ પરમીટે આરોપીએ પોતાના કબ્જા ભોટવટાના કબ્જાની સાઈ સમ્રાટ હોટલના પાછળના ભાગેથી એક મીણીયાની થેલીમાં ભરેલ દેશી દારૂની પોટલીઓ નંગ-૨ જેમાં દેશી દારૂ લીટર ૦૨ કિ.ગ્રા.૪૦૦/-નો રાખી પોલીસ સરેઈડ દરમિયાન હાજર મળી આવી પકડાઈ જઈ ગુન્હો કરી પ્રોહી એક્ટ કલમ ૬૫ એ એ મુજબનો શીક્ષા ને પાત્ર ગુન્હો કરેલ છે? |
| (૨). | શું હુકમ ?                                                                                                                                                                                                                                                                                                                                                                                                                           |

(પ). ઉપરોક્ત મુદ્દાઓ પરત્વે આ કોર્ટના નિર્ણયો નીચે મુજબ છે.

// નિર્ણયો //

- (૧). મુદ્દા નંબર-૧: નકારમાં,  
(૨). મુદ્દા નંબર -૨: આખરી હુકમ મુજબ.

// નિર્ણય અંગેના કારણો //

(૬) ફરીયાદપક્ષે આરોપી વિરુદ્ધનું તહોમત અને કેસની હકિકત સાબીત કરવા માટે આંક.૧૭ થી પંચસાહેદ અનીલભાઈ શ્રવણભાઈ વણજારાનાઓને તપાસવામાં આવેલ છે. સદર પંચસાહેદો એ તેમની જુબાની દરમિયાન આંક-૧૮ નાં મુદ્દામાલ રીકવર પંચનામામાં ફક્ત પોતાની સહી

ઓળખી બતાવ્યા સિવાય પંચનામાની કોઈ જ હકીકતને સમર્થન આપેલ નથી. પંચસાહેદે તેની જુબાની દરમિયાન ફરી ગયેલ જાહેર કર્યા બાદ વિ.એ. પી.પી.શ્રીએ કરેલ ઉલટ તપાસમાં પંચસાહેદે પંચનામાની હકિકતોને સમર્થન કરેલ નથી તથા આ સાહેદની આરોપી તર્ફે કરવામાં આવેલ ઉલટ તપાસમાં આ પંચસાહેદો એ જણાવેલ છે કે, પોલીસે તેમની એક તૈયાર લખેલા કાગળ માં સહી કરાવેલી તે સિવાય તેઓ બીજુ કઈ જાણતા નથી તેમજ પોલીસે તેમની હાજરીમાં કોઈની પાસે થી દારુ કબજે કરેલ નથી.

(૦૭) ફરીયાદ પક્ષે આંક-૨૦ થી ફરીયાદી અ.પો.કો.પરેશસિંહ પૃથ્વીસિંહનાઓને તપાસવામાં આવેલા છે. તેઓએ તેમની સોગંદપૂર્વકની જુબાની દરમિયાન એવું જણાવેલ છે કે, "ગઈ તા.૧૨/૧૨/૨૦૨૪ ના રોજ અમો તથા એલ.સી.બી.સ્ટાફના એ.એસ.આઈ. આર્શીવાદભાઈ નાથાભાઈ તથા એ.હે.કો. વિજયભાઈ ભલાભાઈ એ રીતેના ખાનગી વાહન સાથે ભિલોડા પો.સ્ટે.ના ઘોલવાણી ત્રણ રસ્તા વિસ્તારમાં જતા અમોને બાતમી હકીકત મળેલ કે હોટલ સાંઈ સમ્રાટના માલીક રમેશભાઈ ગોબરભાઈ વણજારાનાઓ દેશી તથા વિદેશી દારૂ વેચાણ કરે છે. જેથી નજીકમાંથી પંચોના માણસો બોલાવી બાતમી હકીકતવાળી સાંઈ સમ્રાટ હોટલ ખાતે જતા એક ઈસમ હાજર મળેલ જેન પંચો રૂબરૂ નામઠામ પુછતા પોતે પોતાનું નામ રમેશભાઈ ગોબરભાઈ વણજારા, ઉ.વ.૩૬, રહે.રીટોંડા, તા.ભિલોડાનાઓ હોવાનું જણાવેલ. સદરી ઈસમને સાથે રાખી હોટલની આજુબાજુ તપાસ કરતા હોટલના પાછળના ભાગે એક મીણીયાની થેલી મળી આવેલ જે થેલીમાં દેશી દારૂની સખત વાસ આવતી હોઈ સદર મીણીયાની થેલીમાં જોતા કુલ બે પોટલીઓ ભરેલ હતી જે એક પોટલીમાં એક લીટર કિ.રૂ.૨૦૦/- લેખે કુલ પોટલી નંગ-૨, દેશી દારૂ લીટર -૨ કિ.રૂ.૪૦૦/- નો સાથેના

અ.હે.કો.યશપાલસિંહ હરદેવસિંહનાઓએ તપાસ અર્થે કબજે લીધેલ. સદરી ઈસમ પાસે દેશી દારૂ રાખવાનું પાસપરમીટ માંગતા નહીં હોવાનું જણાવેલ. જેથી પોટલીમાંથી સેમ્પલ તપાસણી સાડ ૧૮૦ એમ.એલ. દેશી દારૂ સેમ્પલ શીશીમાં ભરી લઈ બાકીનો દારૂ જેમનો તેમ રહેવા દઈ મીણીયાની થેલી તથા સેમ્પલ શીશી ઉપર પંચોની સહીઓવાળી કાપતીઓ દોરાથી બાંધીને પો.સ.ઈ.એલ.સી.બી. મોડાસનાઓનું લાખથી પાકુ શીલ કરી પંચનામની વિગતે કબજે કરેલ. જેથી આરોપી વિરૂધ્ધ પો.સ્ટે.આવી ધોરણસરની ફરીયાદ અમોએ આપેલી.મને ફરીયાદની કોર્ટ રેકર્ડમાંથી ખરી નકલ બતાવવામાં આવે છે તેમાં મારી સહી છે,જે ઓળખુ છું જે રજુ દાખલ આંક-૨૧ આપવામાં આવે છે.આરોપીને જોયે ઓળખુ છું."

જ્યારે બચાવ પક્ષ તરફ કરવામાં આવેલ ઉલટ તપાસમાં એ વાતનો સ્વીકાર કરેલ છે કે," એ વાત ખરી છે કે,બનાવવાળી જગ્યાએ જાહેર રસ્તો આવેલો છે.એ વાત ખરી છે કે,ત્યાં ઘણા બધા વાહનોની અવર જવર ચાલુ હોય છે.એ વાત ખરી છે કે,મારી ફરીયાદમાં પંચોના નામ સરનામા જણાવેલ નથી. "

(૦૮) વધુમાં,ફરીયાદ પક્ષે આંક.૨૭ થી અ.હે.કો.સુભાષભાઈ બાબુભાઈ નાઓને તપાસવામાં આવેલા છે. તેઓએ તેમની સોગંદપૂર્વકની જુબાની દરમિયાન એવું જણાવેલ છે કે," ગઈ તા.૧૨/૧૨/૨૦૨૪ ના રોજ અમો તથા એલ.સી.બી.સ્ટાફના એ.એસ.આઈ. આશીવાદભાઈ નાથાભાઈ તથા એ.હે.કો. વિજયભાઈ ભલાભાઈ તથા ઓ.પો.કો. પરેશસિંહ પૃથ્વીસિંહ એ રીતેના ખાનગી વાહન સાથે ભિલોડા પો.સ્ટે.ના ઘોલવાણી ત્રણ રસ્તા વિસ્તારમાં જતા ઓ.પો.કો. પરેશસિંહ પૃથ્વીસિંહને બાતમી હકીકત મળેલ કે હોટલ સાંઈ સમ્રાટના માલીક રમેશભાઈ ગોબરભાઈ વણજારાનાઓ દેશી

તથા વિદેશી દારૂનુ વેચાણ કરે છે. જેથી નજીકમાંથી પંચોના માણસો બોલાવી બાતમી હકીકતવાળી સાંઈ સમ્રાંટ હોટલ ખાતે જતા એક ઈસમ હાજર મળેલ જેનુ પંચો રૂબરૂ નામઠામ પુછતા પોતે પોતાનુ નામ રમેશભાઈ ગોબરભાઈ વણજારા,ઉ.વ.૩૬,રહે.રીટોંડા,તા.ભિલોડાનાઓ હોવાનુ જણાવેલ. સદરી ઈસમને સાથે રાખી હોટલની આજુબાજુ તપાસ કરતા હોટલના પાછળના ભાગે એક મીણીયાની થેલી મળી આવેલ જે થેલીમાં દેશી દારૂની સખત વાસ આવતી હોઈ સદર મીણીયાની થેલીમાં જોતા કુલ બે પોટલીઓ ભરેલ હતી જે એક પોટલીમાં એક લીટર કિ.રૂ.૨૦૦/- લેખે કુલ પોટલી નંગ-૨,દેશી દારૂ લીટર-૨ કિ.રૂ.૪૦૦/- નો સાથેના અ.હે.કો. યશપાલસિંહ હરદેવસિંહનાઓએ તપાસ અર્થે કબજે લીધેલ.સદરી ઈસમ પાસે દેશી દારૂ રાખવાનુ પાસપરમીટ માંગતા નહી હોવાનુ જણાવેલ. જેથી પોટલીમાંથી સેમ્પલ તપાસણી સાડ ૧૮૦ એમ.એલ. દેશી દારૂ સેમ્પલ શીશીમાં ભરી લઈ બાકીનો દારૂ જેમનો તેમ રહેવા દઈ મીણીયાની થેલી તથા સેમ્પલ શીશી ઉપર પંચોની સહીઓવાળી કાપલીઓ દોરાથી બાંધીને પો.સ.ઈ.એલ.સી.બી. મોડાસનાઓનુ લાખથી પાકુ શીલ કરી પંચનામની વિગતે કબજે કરેલ. જેથી આરોપી વિરૂધ્ધ પો.સ્ટે.આવી ધોરણસરની ફરીયાદ ઓ.પો.કો. પરેશસિંહ પૃથ્વીસિંહનાઓએ આપેલી.ત્યારબાદ ભિલોડા પો.સ્ટે.ના પી.એસ.ઓ.શ્રીએ ગુ.ર.નં.૫૩૪/૨૪,પ્રોહી એક્ટ કલમ-૬૫ એએ મુજબ ગુન્હો રજીસ્ટર કરી તપાસ અમોને સોંપેલ. સદર ગુનાના કામે અમોએ સાથેના કર્મચારીઓના નિવેદન લીધેલા અને આરોપીને એલ.સી.બી.ના અ.હે.કો. યશપાલસિંહ હરદેવસિંહનાઓએ અટ કરી અમોને સોંપેલ અને આરો જામીન ઉપર મુક્ત કરેલ અને આરોપી વિરૂધ્ધ પુરતો પુરાવો હોય નામદાર કોર્ટમાં ચાર્જશીટ કરેલ.આરોપીને જોયે ઓળખુ છુ જે નામદાર કોર્ટમાં હાજર નથી. હાજર હોય તો

ઓળખી શકુ."

જ્યારે બચાવ પક્ષ તર્ફ કરવામાં આવેલ ઉલટ તપાસમાં એ વાતનો સ્વીકાર કરેલ છે કે," એ વાત ખરી છે કે, બનાવવાની જગ્યાએ જાહેર રસ્તો આવેલો છે. એ વાત ખરી છે કે, ત્યાં ઘણા બધા વાહનોની અવર જવર ચાલુ હોય છે. એ વાત ખરી છે કે, મારી ફરીયાદમાં પંચોના નામ સરનામા જણાવેલ નથી. "

(૦૯) ફરીયાદ પક્ષે રજુ પુરાવો જોતાં, આ કામે પંચ સાહેદોના પુરાવા પરથી એ હકીકત ફલીત થાય છે કે, આંક-૧૮ નું પંચનામું પંચોની રુબરુ અને હાજરીમાં કરવામાં આવેલ નથી તેમજ સદર પંચો રુબરુ આ કામેનો મુદામાલ કબજે લેવામાં આવેલ છે તેવી હકીકત સદર પંચસાહેદના પુરાવાથી ફરીયાદપક્ષ પુરવાર કરી શકેલ નથી. આમ ફરીયાદપક્ષના કેસની હકીકત મુજબ બનાવના દિવસે આરોપી પાસેથી પોલીસે પંચો રુબરુ મુદામાલ કબજે લીધેલાનું પુરવાર થતું નથી કે ફરીયાદપક્ષના કેસની સઘળી હકીકતોને સમર્થન પ્રાપ્ત થતું નથી.

(૧૦) નામ.બોમ્બે હાઈકોર્ટે સ્ટેટ ઓફ મહારાષ્ટ્ર વિ. ઓનકાર મનીક પાટીલ (૧૯૭૯ ક્રિ.લો.રી. મહારાષ્ટ્ર ૪૨૧) ના ચુકાદામાં પ્રસ્થાપિત કરેલ છે કે," જ્યારે પંચસાહેદ દ્વારા પંચનામાને સમર્થન મળતું ન હોય તેવા સંજોગોમાં ફરીયાદીને પણ સોગંદ ઉપર તપાસવાથી ન્યાયનો હેતુ પાર પાડી શકાય નહિ." આમ, સદર કામે આંક-૧૮ નું પંચનામું રજુ કરવામાં આવેલ છે પરંતુ તેની હકીકતો સાબિત કરવામાં ફરીયાદપક્ષ સફળ થયેલ નથી.

(૧૧) આ કામેના પોલીસ સાહેદોના પુરાવામાં બનાવવાની જગ્યાએ ઘણા બધા વાહનો તથા માણસોની અવર જવર હોવાનું રેકર્ડ ઉપર આવેલ હોવા છતાં સદર કામે તપાસ કરનાર અમલદારે કોઈ સ્વતંત્ર સાહેદોના

નિવેદનો નોંધેલ નથી અને તેમનો પુરાવો ફરીયાદ પક્ષે રજૂ કરવામાં આવેલ નથી. જેથી માત્ર પોલીસ સાહેદો ના પુરાવાનો આધાર રાખી સ્વતંત્ર સાહેદોના સમર્થનકાર પુરાવાની ગેરહાજરીમાં આંક-૧૮ થી રજૂ થયેલ પંચનામાની હકીકતો પુરવાર થઈ ગયેલ હોવાનું માની શકાય નહીં.

(૧૨) વધુમાં, નામ. ગુજરાત હાઈકોર્ટના ધીરજલાલ ગાંડાભાઈ અને બીજા વિરુદ્ધ સ્ટેટ ઓફ ગુજરાત ૧૯૯૧(૧) જી.એલ.આર. ૪૩૩ ના ચુકાદામાં નામ. ગુજરાત હાઈકોર્ટે ઠરાવેલ છે કે, "Before a presumption can be raised thereunder, it is necessary to establish in evidence that the sealed bottle was bearing the original label indicating the name of any known brands of spirits and also the name of its manufacture. It is clear on the record of the case that at least the condition regarding the manufacturer of the bottles in question has not fulfilled in the present case. It is, therefore, not possible to raise the presumption under the said section 116B. There is no other evidence in the case which connects the accused with the offence in question."

(૧૩) નામ.ગુજરાત હાઈકોર્ટના ઉપરોક્ત ચુકાદામાં પ્રસ્થાપિત કરેલ સિદ્ધાંત મુજબ ફરીયાદ પક્ષે એ હકીકત સાબીત કરવી પડે કે, સદર કામે કહેવાતા આક્ષેપીત જગ્યાએ દેશી દારૂની પોટલીઓ પોલીસ રેઈડ દરમ્યાન પકડાયેલ છે ? તે સંદર્ભે તેઓએ તપાસ કરેલ અને તેના પર તેના પરંતુ સદર કામે તેવી કોઈ જ તપાસ કરેલ હોય કે તે સંદર્ભે માહિતી તથા

કહેવાતી આક્ષેપીત બ્રાન્ડના ઉત્પાદકો ના નિવેદનો લીધેલ હોય તેવી કોઈ જ હકીકત ફરીયાદ પક્ષ રેકર્ડ પર લાવી શકેલ નથી. સમગ્રપણે આ કામેની તપાસ જ અસ્પષ્ટ અને અધુરી તજવીજની જણાઈ આવે છે. આમ, સ્વતંત્ર અને નિષ્પક્ષ પુરાવાના સમર્થન વિહોણી પોલીસ સાહેદોની જુબાની માન્ય રાખી આરોપી વિરુદ્ધ કેસ પુરવાર થયેલો ગણી શકાય નહીં. આ કામેના તમામ પોલીસ પેપર્સ તેમજ પુરાવાઓ લક્ષમાં લેતાં આ કામેના આરોપી વિરુદ્ધ આક્ષેપીત ગુન્હો આચરવામાં આવેલ હોવાની હકીકત સ્પષ્ટ, નિઃશંક, સ્વતંત્ર અને અસંદિગ્ધ પુરાવાથી ફરીયાદપક્ષ પુરવાર કરી શકેલ નથી.

(૧૪) આમ, સદર કેસમાં ફરીયાદ પક્ષ નિઃશંકપણે આરોપી વિરુદ્ધનું તહોમત પુરવાર નિષ્ફળ નિવડેલ હોઈ, ન્યાયના હિતમાં નીચે મુજબનો આખરી હુકમ કરવામાં આવે છે.

-:: હુકમ ::-

(૧) આરોપી રમેશભાઈ ગોબરભાઈ વણજારા, ઉ.વ.૩૬, રહે. રીટોડા, તા. ભિલોડા, અરવલ્લીનાઓને બી.એન.એસ.એસ.ની કલમ- ૨૭૧ (૧) મુજબ ધી. ગુજરાત પ્રોહી. એક્ટ કલમ- ૬૫(એ)(એ) મુજબ ના ગુન્હામાંથી શંકાનો લાભ આપી છોડી મુકવાનો હુકમ કરવામાં આવે છે.

(૨) કબજે કરવામાં આવેલ પ્રોહી. મુદ્દામાલનો અપીલ સમય વીત્યાબાદ નાશ કરવાનો હુકમ કરવામાં આવે છે.

(૩) આરોપીના અગાઉના જામીન અપીલ સમય સુધી ચાલુ રાખવામાં આવે છે.

હુકમ આજરોજ તા.૦૪ થી,માહે-મે,સને-૨૦૨૬ ના રોજ

ખુલ્લી અદાલતમાં વાંચી, સંભળાવી જાહેર કર્યો.

તારીખ:૦૪/૦૫/૨૦૨૬

મુકામ: ભીલોડા

(તુષારકુમાર વીરાભાઈ પરમાર)  
એડિશનલ ચીફ જ્યુડિશિયલ મેજિસ્ટ્રેટ  
ભિલોડા.

UID CODE GJ01084